

சென்னை கலைவாணர் அரங்கில் இன்று விழா! நூற்றாண்டு விழாவை முன்னிட்டு - தமிழினத் தலைவர்

‘டாக்டர் கலைஞர் மு.கருணாநிதி’ நினைவு 100 ரூபாய் நாணயம்!

ஒன்றிய அமைச்சர் ராஜ்நாத் சிங் வெளியிட - முதல்வர் மு.க.ஸ்டாலின் பெற்றுக் கொள்கிறார்!

சென்னை, ஆக. 18 - தமிழினத் தலைவர் கலைஞர் அவர்களின் நூற்றாண்டு விழாவை முன்னிட்டு ‘டாக்டர் கலைஞர் மு.கருணாநிதி’ ரூ.100 நினைவு நாணயம் வெளியீட்டு விழா முதல்வர் மு.க.ஸ்டாலின் அவர்கள் தலைமையில் இன்று (18ஆம் தேதி - ஞாயிற்றுக்கிழமை) சென்னை, கலைவாணர் அரங்கில் நடைபெறுகிறது. இவ்விழாவில் ஒன்றிய பாதுகாப்பு துறை அமைச்சர் ராஜ்நாத் சிங் கலைஞர் நூற்றாண்டு நினைவு ரூ.100 நாணயத்தை வெளியிட, முதல்வர் மு.க.ஸ்டாலின் அவர்கள் பெற்றுக் கொள்கிறார். இதுபற்றிய விவரம் வருமாறு:- தமிழ்நாடு அரசின் கோரிக்கையை ஏற்று, தமிழினத் தலைவர் கலைஞர் அவர்களின் நினைவு நாணயத்திற்கு ஒன்றிய நிதியமைச்சகம் அனுமதி அளித்துள்ளது. இதைத்தொடர்ந்து, இன்று (ஆக. 18ம் தேதி) சென்னையில் நடைபெறும் விழாவில் வெளியிடத் திட்டமிடப்பட்டுள்ளது. தமிழகத்தில் 5 முறை முதல்வராகவும், 13 முறை சட்டப்பேரவை மற்றும்



மேலவை உறுப்பினராகவும் இருந்த தமிழினத் தலைவர் கலைஞர் அவர்களின் நூற்றாண்டு விழாவை முன்னிட்டு ‘நினைவு நாணயம்’ வெளியிட 2023ம் ஆண்டு ஜூன் 3ம் தேதி முதல் ஓர் ஆண்டுக்கு கொண்டாட முடிவு செய்யப்பட்டது. இதை முன்னிட்டு தமிழக அரசின் தலைமைச் செயலாளர் சிவதாஸ் மீனா,

தமிழினத் தலைவர் கலைஞர் அவர்களின் நூற்றாண்டு விழாவை முன்னிட்டு ‘நினைவு நாணயம்’ வெளியிட ஒன்றிய அரசுக்கு கடந்தாண்டு ஜூலை 23ம் தேதி கடிதம் எழுதினார். இந்த நாணயத்தை, கடந்த ஜூன் 3ம் தேதி தமிழினத் தலைவர் கலைஞர் அவர்களின் நூறாவது பிறந்த நாளில் வெளி

யிட திட்டமிடப்பட்டிருந்தது. பல்வேறு காரணங்களால் இந்த நாணயம் குறிப்பிட்ட தேதியில் வெளியிட முடியாமல் இருந்தது. நாணயத்திற்கான நடைமுறை பணிகள் முடிவடையாததே இதற்கு காரணம் என்று கூறப்பட்டது. தற்போது இவை அனைத்தும் முடிந்து கடந்த மாதம் நாணயம் வெளியிடுவதற்கான அனுமதி கடிதத்தில் ஒன்றிய நிதி அமைச்சர் நிர்மலா சீத்தாராமன் கையெழுத்திட்டுள்ளார். தமிழினத் தலைவர் கலைஞர் அவர்களின் நூற்றாண்டு நாணயம் வெளியிடுவதற்கான நிகழ்ச்சியை தமிழ்நாடு முதல்வர் மு.க.ஸ்டாலின் ஏற்பாட்டின் பேரில் செய்யப்பட்டு வருகிறது. அதன்படி இன்று (18ம் தேதி) சென்னை, கலைவாணர் அரங்கில் விழா நடைபெறுகிறது. ஒன்றிய பாதுகாப்பு துறை அமைச்சர் ராஜ்நாத் சிங் சிறப்பு விருந்தினராக கலந்து கொண்டு, கலைஞரின் 100 ரூபாய் நாணயத்தை வெளியிட உள்ளார். முதல்வர் மு.க.ஸ்டாலின் அவர்கள், கலைஞரின் நாணயத்தை பெற்றுக் கொள்கிறார். விழாவில், அமைச்சர்கள், கூட்டணிக் கட்சித் தலைவர்கள் மற்றும் பல்வேறு கட்சித் தலைவர்கள், முக்கிய பிரமுகர்கள் கலந்து கொள்கிறார்கள்.

அமைச்சர் உதயநிதி ஸ்டாலின் தலைமை! சென்னை மாநகராட்சிக்குட்பட்ட பகுதிகளில்

வட கிழக்குப் பருவமழை முன்னேற்பாட்டுப் பணிகள் - வெள்ளத் தடுப்புப் பணிகள்!

சென்னை, ஆக.18- இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் தலைமையில், நீர்வளத்துறை அமைச்சர் துரைமுருகன் அவர்கள், நகராட்சி நிர்வாகத் துறை அமைச்சர் கே.என்.நேரு, பொதுப்பணித்துறை அமைச்சர் எ.வ.வேலு, நிதி மற்றும் மனிதவள மேலாண்மைத் துறை அமைச்சர் தங்கம் ஜெனாரசு, மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன், இந்து சமயம் மற்றும் அறநிலையத்துறை அமைச்சர் பி.கே.சேகர்பாபு ஆகியோர் முன்னிலையில், பெருநகர சென்னை மாநகராட்சிக்குட்பட்ட பகுதிகளில் மேற்கொள்ளப்பட்டு வரும் வடகிழக்குப் பருவமழை முன்னேற்பாட்டுப் பணிகள் மற்றும் வெள்ளத்தடுப்புப் பணிகள் தொடர்பாக பெருநகர சென்னை மாநகராட்சி, சென்னை பெருநகர் குடிநீர் வழங்கல் மற்றும் கழிவுநீரகற்றல் வாரியம், நீர்வளத்துறை, நெடுஞ்சாலைத்துறை, சென்னை மெட்ரோ இரயில் நிறுவனம், மின் வாரியம், இரயில்வே துறை, டி.எஸ்.என்.எல். உள்ளிட்ட சேவைத்துறைகளுடனான ஆய்வுக் கூட்டம் நேற்று முன்தினம் (16.8.2024) ரிபின் வளாகக் கூட்டரங்கில் நடைபெற்றது. பெருநகர சென்னை மாநகராட்சிக்குட்பட்ட பகுதிகளில் நீர்வளத் துறையின் சார்பில் 162 கி.மீ. நீளத்திலான கூவம், அடையாறு மற்றும் கொசுத்தலையாறு நீர்வழித்தடங்களும், 107.06 கி.மீ. நீளத்திலான 15 கால்வாய்களும், பெருநகர சென்னை மாநகராட்சி யின் சார்பில் 53.42 கி.மீ. நீளத்திலான 33 கால்வாய்களும், 3,040 கி.மீ. நீளத்திலான 11,770 மழைநீர் வடிசைகளும், நெடுஞ்சாலைத் துறையின் சார்பில் 237 கி.மீ. நீளத்திலான 42 மழைநீர் வடிசைகளும் பராமரிக்கப்பட்டு வருகின்றன. பெருநகர சென்னை மாநகராட்சி! கொசுத்தலையாறு வழிநிலப் பகுதியில் ஆசிய வளர்ச்சி வங்கி நிதியின் கீழ், ரூ.3220 கோடி மதிப்பில் 675.37 கி.மீ. நீளத்தில் மேற்கொள்ளப்பட்டு வரும் மழைநீர் வடிசை அமைக்கும் பணிகளில் 559.65 கி.மீ. நீளத்திற்கும், ஜெர்மன் வளர்ச்சி வங்கி (KfW) நிதியின் கீழ், கோவளம் வழிநிலப் பகுதி கூட்டம்2ல் ரூ.150.45 கோடி மதிப்பில் 41.77 கி.மீ. நீளத்தில் மேற்கொள்ளப்பட்டு வரும் மழைநீர் வடிசை அமைக்கும் பணிகளில் 37.09 கி.மீ. நீளத்திற்கும், கோவளம் வழிநிலப் பகுதி கூட்டம்3ல் ரூ.447.03 கோடி மதிப்பில் 118.77 கி.மீ. நீளத்திற்கு மேற்கொள்ளப்பட்டு வரும் மழைநீர் வடிசை அமைக்கும் பணிகளில் 85.71 கி.மீ. நீளத்திற்கும் பணிகள் முடிக்கப்பட்டுள்ளன. கோவளம் வழிநிலப் பகுதி கூட்டம்3ல் ரூ.760.10 கோடி மதிப்பில் 140.10 கி.மீ. நீளத்திற்கு மழைநீர் வடிசை அமைக்கும் பணிகள் தமிழ்நாடு முதலமைச்சர் அவர்களால் 12.08.2024 அன்று தொடர்புக் கொடுக்கப்பட்டு நடைபெற்று வருகிறது. மேலும், பெருநகர சென்னை மாநகராட்சிப் பகுதிகளில் மாநில பேரிடர் தடுப்பு மேலாண்மை நிதியின் கீழ், ரூ.188.28 கோடி மதிப்பில் 47.86 கி.மீ. நீளத்தில் மேற்கொள்ளப்பட்டு வரும் மழைநீர் வடிசை பணிகளில் 39.58 கி.மீ. நீளத்திற்கும், சிங்கார சென்னை 2.0 திட்ட நிதியின் கீழ், ரூ.43.99 கோடி மதிப்பில் 11.47 கி.மீ. நீளத்தில் மேற்கொள்ளப்பட்டு வரும் மழைநீர் வடிசை பணிகளில் 7.78 கி.மீ. நீளத்திற்கும் பணிகள் முடிக்கப்பட்டுள்ளன. நடைபெற்று வரும் பணிகள் அனைத்தையும் பருவமழைக்கு முன்னதாக விரைந்து முடித்திட்டு அமைச்சர் பெருமக்கள் சம்பந்தப் பட்ட அலுவலர்களுக்கு அறிவுறுத்தினார்கள். தூர்வாரும் பணிகள்! தென்மேற்குப் பருவமழையினை முன்னிட்டு, 792 கி.மீ. நீளத்திலான மழைநீர் வடிசைகளில் மேற்கொள்ளப்பட்டு வரும் தூர்வாரும் பணிகளில் 611 கி.மீ. நீளத்திற்கு பணிகள் முடிக்கப்பட்டுள்ளன. மேலும், 69.17 வண்டல் வடிசைத் தொட்டிகளில் மேற்கொள்ளப்படும் தூர்வாரும் பணிகளில் 68,746 வண்டல் வடிசைத் தொட்டிகளில் தூர்வாரும் பணிகள் முடிக்கப்பட்டுள்ளன. வடகிழக்குப் பருவமழையினை முன்னிட்டு, 1150 கி.மீ. நீளத்திலான மழைநீர் வடிசைகளில் தூர்வாரும் பணிகளும், இரண்டாம் சுழற்சியாக 70,304 வண்டல் வடிசைத் தொட்டிகளில் தூர்வாரும் பணிகளும் நடைபெற்று வருகிறது. பெருநகர சென்னை மாநகராட்சியின் அனைத்து வார்டுகளிலும் வார்டுக்கு ஐந்து நாட்கள் வீதம் ஜூலைமாதம் முதல் ஆயிரம் களப் பணியாளர்கள் கூடுதலாக பணியமர்த்தி வண்டல் வடிசைத் தொட்டிகளில் தூர்வாரும் பணிகள் மேற்கொள்ளப்பட்டு வருகிறது. மழைநீர் வடிசைகள் மற்றும் வண்டல் வடிசைத் தொட்டிகளில் மேற்கொள்ளப்பட்டு வரும் வண்டல்கள் மற்றும் கழிவுகள் அகற்றும் பணியினை விரைந்து முடித்து மழைநீர் தேங்காவண்ணம் நடவடிக்கை மேற்கொள்ள சம்பந்தப்பட்ட அலுவலர்களுக்கு அறிவுறுத்தினார்கள். பெருநகர சென்னை மாநகராட்சிக்குட்பட்ட பகுதிகளில் ரூ.287.49 கோடி மதிப்பில் 42,08,985 சதுர மீட்டர் பரப்பளவில்

அமைச்சர்கள் துரைமுருகன் - கே.என்.நேரு - எ.வ.வேலு - தங்கம் தென்னரசு - மா.சுப்பிரமணியன் - பி.கே.சேகர்பாபு முன்னிலையில் ஆய்வுக் கூட்டம்!

210 எண்ணிக்கையிலான குளங்கள் புனரமைப்புப் பணிகளுக்கு எடுத்துக் கொள்ளப்பட்டு, ரூ.200.56 கோடி மதிப்பில் 23,69,554 சதுர மீட்டர் பரப்பளவினை 177 குளங்களில் புனரமைப்புப் பணிகள் முடிக்கப்பட்டுள்ளன. ரூ.82.62 கோடி மதிப்பில் 16,31,540 சதுர மீட்டர் பரப்பளவினை 28 குளங்களில் புனரமைப்புப் பணிகள் நடைபெற்று வருகின்றன. மீதுள்ள குளங்களில் தூர்வாரும் பணிகள் விரைவில் தொடங்கப்பட்டு முடிக்கப்படும். குளங்களில் மேற்கொள்ளப்பட்டு வரும் தூர்வாரும் மற்றும் புனரமைப்புப் பணிகளை விரைந்து முடித்து அலுவலர்களுக்கு அறிவுறுத்தினார்கள். மழைக்காலங்களில் நிலத்தடி நீரினை அதிகரிக்கும் வகையில் பெருநகர சென்னை மாநகராட்சியில் இதுவரை 142 மழைநீர் உறிஞ்சும் பூங்காக்கள் (Sponge Parks) அமைக்கப்பட்டுள்ளன. மேலும், ரூ.8.25 கோடி மதிப்பில் 31 மழைநீர் உறிஞ்சும் பூங்காக்கள் அமைக்க ஒப்பந்தம் கோரப்பட்டு பணிகள் தொடங்கப்பட உள்ளன. பணிகளை விரைவில் தொடங்கி முடித்திட்டு தகுந்த நடவடிக்கை மேற்கொள்ள அமைச்சர் பெருமக்கள் சம்பந்தப்பட்ட அலுவலர்களுக்கு அறிவுறுத்தினார்கள்.

12 இடங்களில் மழைநீர் சேமிப்பு! பெருநகர சென்னை மாநகராட்சியில் இதுவரை 12 இடங்களில் மழைநீர் சேமிப்புத் தொட்டிகள் மற்றும் பம்புகள் அமைக்கப்பட்டுள்ளது. மேலும், ரூ.6.22 கோடி மதிப்பில் 19 இடங்களில் மழைநீர் சேமிப்புத் தொட்டிகள் மற்றும் பம்புகள் அமைக்க ஒப்பந்தம் கோரப்பட்டு பணிகள் தொடங்கப்பட உள்ளன. வடகிழக்குப் பருவமழையின் போது, தாழ்வான பகுதிகளில் உள்ள பொதுமக்கள் தங்கவைப்பதற்கு 169 நிவாரண மையங்களை தயார்நிலையில் வைத்திருக்க வேண்டும். மழைநீரினை வெளியேற்ற பல்வேறு குதிரைத் திறன்கள் கொண்ட 1183 மோட்டார் பம்புகளை செயல்படும் வகையில் தயார்நிலையில் வைத்திருக்க வேண்டும். 2 ஆம்பிபியன், 3 மின் ஆம்பிபியன், 4 டிரைபுல்க் என்ஜைன்ட் இயந்திரங்களைப் பயன்படுத்தி நீர்நிலைகளில் இருந்து ஆகாயத்தாழைகளை அகற்றி தூர்வாரும் பணிகளை மேற்கொள்ளப்பட வேண்டும். மழைநீர் வடிசைகளில் உள்ள அடைப்புகளை சுத்தம் செய்ய கழிவுநீரை உறிஞ்சி சுத்தம் செய்யும் 7 இயந்திரங்களைப் பயன்படுத்தி சுத்தம் செய்யப்பட வேண்டும். மழைக்காலங்களில் சாலைகள் மற்றும் தெருக்களில் விழுும் மரங்களை அகற்றி 305 மரபூச்சு இயந்திரங்கள், ஹெர்பாலைக் லூலம் இயக்கப்படும் மர அறுவை இயந்திரங்கள் மற்றும் 24 Telescopic Pruners இயந்திரங்கள் தயார்நிலையில் வைத்திருக்க வேண்டும்.

தாழ்வான பகுதிகளில் உள்ள பொதுமக்களை மீட்பதற்காக 109 படகுகள் மற்றும் பாங்காட், ஜே.சி.பி. ஆம்பிபியன், மரபூச்சு இயந்திரங்கள், ஜெனரேட்டர்கள், கனரே/இலக்ட் ரகவாகனங்கள் உட்பட 1,019 இயந்திரங்கள் தயார்நிலையில் வைத்திருக்க வேண்டும். பொதுமக்களிடமிருந்து மழைப்பட்டு புளார்களின் மீது உரிய நடவடிக்கை மேற்கொள்ள 24 மணி ரேரூமும் இயங்கும் கூட்டுப்பாட்டு மையத்தில் அலுவலர்கள் ஒருங்கிணைந்து பணியுரிமை வேண்டும். பெருநகர சென்னை மாநகராட்சியின் பராமரிப்பில் உள்ள 16 சுரங்கப்பாதைகள், நெடுஞ்சாலைத்துறையின் பராமரிப்பில் உள்ள 6 சுரங்கப்பாதைகள் என 22 சுரங்கப்பாதைகளிலும் மழைநீர் வெளியேற்றும் வகையில் தகுந்த நடவடிக்கை மேற்கொள்ள வேண்டும்.

மேலும், நிவாரண மையங்களில் தங்கவைக்கப்பட்டுள்ள பொதுமக்களுக்கு உணவு வழங்கும் வகையில் 388 அம்மா உணவகங்கள் மற்றும் 35 சமைய சமையற் கூடங்கள் (Cluster Kitchen) பொது சமையல் கூடங்களாக செயல்படும் வகையில் தயார்நிலையில் இருக்க வேண்டும். மின்சாரிவு ஏற்படாமல் இருக்க தூண் மற்றும் ஃபியூஸ் பாக்கள், தொங்கும் வயர்களை சரிபார்க்க மின்வாரிய குழுவினர் தயார் நிலையில் இருக்க வேண்டும். மீட்டிங் பணிகளை மேற்கொள்வதற்கு தேசிய பேரிடர் மீட்டிங் படைபினர், மாநில பேரிடர் மீட்டிங் படையினருக்காக 52 இடங்கள் அடையாளம் காணப்பட்டுள்ளன. 101 நிலையான மற்றும் நயமாடும் மருத்துவ முகாம்கள், 1000 தற்காலிக பணியாளர்களை 200 வார்டுகளில் பணியமர்த்தி வேண்டும். மரம் வெட்டுப் பணிகளுக்கு 150 தற்காலிக பணியாளர்களை பணியமர்த்த வேண்டும். மேலும், மழைக்கால முன்னெச்சரிக்கையாக ஆயத்தான விளம்பரம் வளை மற்றும் உயரக்கம்பங்களை அகற்றி வேண்டும். வெள்ளத்தடுப்புப் பணிகளுக்காக மாநில பாய்ரிசின் நடத்தப்பட வேண்டும். தனியார் தொண்டு நிறுவனம் மற்றும் இதர நிறு

வனங்களில் பட்டியல்களை தயார் செய்ய வேண்டும். மீட்டிங் பணிகளுக்கு திட்டத்தினை வரையறுக்க வேண்டும். ஒருங்கிணைந்த கட்டளை மற்றும் கண்காணிப்பு மையத்தில் (CCC) சுரங்கப்பாதைகளில் மழைக்காலங்களில் நீர்த்தேக்கத்தை தொடர்ந்து கண்காணித்து அலுவலர்களுக்கு தெரியப்படுத்த வேண்டும். தமிழ்நாடு நீர்வளத்துறை! நீர்வளத்துறையின் பராமரிப்பில் உள்ள 15 கால்வாய்களும் பருவமழைக்கு முன்னதாக முழுமையாக தூர்வாரப்பட வேண்டும். நீர்வழித்தடங்களில் உள்ள நீர்மயிள்ள ஆகாயத்தாழைகளை முழுமையாக அகற்றி வேண்டும். முட்டுக்காடு, அடையாறு, கூவம் மற்றும் கொசுத்தலையாறு உள்ளிட்ட நான்கு முகத்து வாரங்களை மண் முழுவதும் அகற்றப்பட வேண்டும். ஏரிகள் மழைக்கு முன்னதாக தவணை முறையில் (Preempting of lakes prior to monsoon in regular basis) திறந்து விடப்பட வேண்டும். செம்பரம்பாக்கம் மற்றும் புழல் ஏரியில் பருமழைப் பொழிவிற்கு ஏற்ப திறந்து விடுவதில் சென்ற ஆண்டு மிகவும் உதவிகரமாக இருந்தது. ஆறுகள் மற்றும் ஏரிகளின் கரைகளை பலப்படுத்தி, பக்கிங்ஹாம் கால்வாயினை தூர்வார வேண்டும்.

சோழிங்கநல்லூர் மண்டலம், ஒக்கியம் மடுவு பாலப் பகுதியில் சென்னை மெட்ரோ இரயில் வேலை நடப்பதால் பாலத்தின் 5 மதகுகளில் உள்ள குப்பைகள் மற்றும் கழிவுகளை வரும் மழைக்காலத்திற்கு முன்னதாக அகற்றி மழைநீர் தங்குதடை யின்றி செல்ல வழிவகை செய்ய வேண்டும். இந்தப் பணிகளை மேற்கொள்வதால் துரைப்பாக்கம், மாடிப்பாக்கம், பெரும்பாக்கம், செம்மஞ்சேரி, பள்ளிக்கரணை மற்றும் சோழிங்கநல்லூர் பகுதிகள் மழைநீர்த்தேக்கத்தில் இருந்து விடுவிக்கப்படும்.

தெற்கு கூவம் சாலை, வாங்க் காட் சாலை மற்றும் மேற்கு கூவம் சாலை ஆகிய பகுதிகளுக்குட்பட்ட கூவம் நதியின் குறுக்கே போடப்பட்டுள்ள குப்பைகளை வரும் பருவமழைக்கு முன் அகற்றி மழைநீர் தங்குதடையின்றி செல்ல நடவடிக்கை எடுக்க வேண்டும்.

நெடுஞ்சாலைத்துறை! சென்னை மெட்ரோ இரயில் நிறுவனம்! வி.க.நகர் மண்டலம், வார்டு70க்குட்பட்ட மாதவரம் நெடுஞ்சாலை யில் சென்னை மெட்ரோ இரயில் நிறுவனத்தால் கட்டப்பட்டு வரும் இரட்டை கால்வாய் பணியினை விரைந்து முடித்து, பருவமழைக்கு முன்னதாக, இரட்டை கால்வாயின் இணைக்க நடவடிக்கை மேற்கொள்ள வேண்டும்.

சென்னை மெட்ரோ இரயில் பணிகளுக்காக அண்ணாநகர் மண்டலம், வார்டு100 மற்றும் 104க்குட்பட்ட புரவைக்கம் நெடுஞ்சாலை மற்றும் மில்லர்ஸ் சாலை, பாண்டி சாலை மற்றும் ஜே.என். சாலை, கோடம்பாக்கம் மண்டலம், வார்டு127, 128, 129 மற்றும் 130க்குட்பட்ட காளியம்மன் கோயில் தெரு மற்றும் ஆற்காடு சாலை, வார்டு132க்குட்பட்ட ஆற்காடு சாலை ஆகிய இடங்களில் மழைநீர் வடிசைத் தடைப்பட்டுள்ளது. இவ்விடங்களில் அதிக குதிரைத்திறன் கொண்ட நீரிறைக்கும் மோட்டார் பம்புகளை பொருத்தி மழைநீரினை வெளியேற்ற தயார்நிலையில் வைத்திருக்க வேண்டும். அடையாறு மண்டலம், வார்டு171க்குட்பட்ட தூங்காபய் தேவ் முகச்சாலை மற்றும் டி.ஜி.எஸ். திணைஞர் சாலையில் சேதமடைந்த மழைநீர் வடிசைகளை உடனடியாக சீரமைத்து வேண்டும். வார்டு173க்குட்பட்ட இந்திரா நகர் 2வது அவென்யூ பகுதியில் மழைநீர் வடிசை இடிக்கப்பட்டதால் வெள்ளப் பெருக்கு ஏற்படாமல் இருக்க கூடுதலாக 2 எண்ணிக்கையிலான 25 குதிரைத் திறன் கொண்ட மழைநீர் வெளியேற்றும் மோட்டார் பம்புகளை தயார்நிலையில் வைக்க வேண்டும்.

சென்னை குடிநீர் வாரியம்! மழைக்காலங்களில் நீரிறைக்கும் நிலையங்களை தொடர்ந்து செயல்பட வேண்டும். சாலை வெட்டும் பணியினை குறித்த நேரத்தில் முடித்து, சாலைவாய் சீரமைக்கும் பணிக்காக பெருநகர சென்னை மாநகராட்சியிடம் ஒப்படைக்க வேண்டும். சாலை

வெட்டும்போது, முறையான பாதுகாப்பு நடவடிக்கைகளை மேற்கொள்ள வேண்டும்.

தெற்கு இரயில்வே துறை! இரயில்வேபாதைகளின் கீழே உள்ள 42 எண்ணிக்கையிலான குறுக்கு மதகுகள் (Cross Culvert) முழுமையாக தூர்வாரப்பட வேண்டும். அம்பத்தூர் மண்டலம், வார்டு84க்குட்பட்ட பட்டர் வாக்கம் இரயில்வே உபரிகால்வாயில் கால்வாய் அமைக்கும் பணி தற்காலிகமாக நிறுத்தி வைக்கப்பட்டுள்ளதற்கு பணி தொடர அனுமதி அளிப்பதன் மூலம் பட்டர் வாக்கம், சிட்கோ தொழிற்பேட்டை மற்றும் கொரட்டூர் பகுதிகளில் வெள்ளம் ஏற்படுவது தவிர்க்கப்படும். இதற்கான நடவடிக்கைகளை துறை சார்ந்த அலுவலர்கள் மேற்கொள்ள வேண்டும் எனவும், ஆலந்தூர் மண்டலம், வார்டு 162க்குட்பட்ட நோபல் தெரு, இரயில்வே கிராஸ் கல்வெட்டை அமைக்கப்பட வேண்டும் எனவும் சம்பந்தப்பட்ட அலுவலர்களுக்கு அறிவுறுத்தப்பட்டது.

தமிழ்நாடு மின் உற்பத்தி! பருவமழைக்கு முன்னதாக பழுதடைந்த மின்கம்பங்கள் மாற்ற நடவடிக்கை எடுக்க வேண்டும். தாழ்வாக தொங்கும் மின் கம்பிகள் சீராக உயர்த்தி அமைக்க வேண்டும். மின் மாற்றி மற்றும் EB Pillar பெட்டிகள் சாலையில் இருந்து 3 அடி உயரமாக அமைக்க நடவடிக்கை எடுக்க வேண்டும்.

சாலை மேம்பாட்டு நிறுவனம்! தமிழ்நாடு சாலை மேம்பாட்டு நிறுவனத்தால் பராமரிக்கப்பட்டு வரும் சாலையின் இருபுறமும் உள்ள மழைநீர் வடிசை மற்றும் குறுக்கு மதகுகளை (Cross Culvert) மழைநீர் தங்குதடையின்றி செல்லும் வகையில் தூர்வார வேண்டும். மழைநீர் வடிசைகளில் சட்டவிரோதமாக இணைக்கப்பட்டுள்ள கழிவுநீர் இணைப்புகள் துண்டிக்கப்பட வேண்டும் என அறிவுறுத்தப்பட்டது.

இக்கூட்டத்தில், மேயர் திருமதி ஆர்.பிரியா, நாடாளுமன்ற உறுப்பினர்கள் தயாநிதி மாறன் (முத்தியர் சென்னை), டாக்டர் கலாநிதி வீராசாமி (வட சென்னை), முனைவர் தமிழ்ச்சி தங்க பானையன் (தென் சென்னை), சசிகாந்த் செந்தில் (திருவள்ளூர்), மதிப்பிற்குரிய துணை மேயர் கு.ம.மகேஷ்குமார், சட்டமன்ற உறுப்பினர்கள் என்.சுதந்திரம், தாயகம் கவி, எஸ்.அறிவந்த் ரமேஷ், ஆர்.டி.சேகர், த.வேலு, இ.பரந்தாமன், ஜெ.கருணாநிதி, ஐ.டி. இரா.முர்த்தி, அ.வெற்றி அருகன், ஜே.ஜே. எபிசேன், ஏ.எம்.வி.பிரபாகராஜா, கே.பி.சங்கர், கா.கணபதி, ஜோசப் சாமுவேல், ஜே.எம்.எச்.அசன் மொலானா, நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், கூடுதல் தலைமைச் செயலாளர் தமிழ்நாடு மின்சார வாரிய தலைமை மேலாண்மை இயக்குநர் ராஜேஷ்லக்ஷாணி, நீர்வளத்துறை கூடுதல் தலைமைச் செயலாளர் கே.மணியாசன், சென்னை மெட்ரோ இரயில் நிறுவன மேலாண்மை இயக்குநர் எம்.ஏ.சித்திக், பெருநகர சென்னை மாநகராட்சி ஆணையாளர் ஜெகதிரகுமாரன், நெடுஞ்சாலைகள் மற்றும் சிறுதுறைமுகங்கள் துறை செயலாளர் டாக்டர் ஆர். செல்வராஜ், சென்னை பெருநகர் குடிநீர் வழங்கல் மற்றும் கழிவுநீரகற்றல் வாரிய மேலாண்மை இயக்குநர் டாக்டர் டி.ஜி.வினாய், கூடுதல் ஆணையாளர்கள் டாக்டர் வி. ஜெய சந்திரா பாலு ரெட்டி, (சுகாதாரம்), திருமதி ஆர்.லலிதா, (வருவாய் (ம) நிதி), இணை ஆணையாளர் (கல்வி) முனைவர் ஜெ. விஜயா ராணி, துணை ஆணையாளர் (பணிகள்) வி.சிவசுந்தரன் குறித்தி, வட்டார துணை ஆணையாளர்கள் கட்டாரவி ஜேஜா, (வடக்கு), எம்.பி.அமித், (தெற்கு), கே.ஜெ.பிரவீன் குமார், (முத்தியம்), சென்னை பெருநகர் குடிநீர் வழங்கல் மற்றும் கழிவுநீரகற்றல் வாரிய செயல் இயக்குநர் எச்.சரவணன், மாண்புமிகு ஆளுங்கட்சித் தலைவர் ந.இராமலிங்கம், நிலைக்குழுத் தலைவர்கள் த. விசுவநாதன் (கல்வி), நே.திருமதி சரவணன், டாக்டர் கே. சாந்தகுமாரி (பொதுக்கூடாரம்), திருமதி சாப்ஜெயாதாஸ் நரேந்திரன் (வரி விதிப்பு (ம) நிதி), தா.இளைய அருணா (நகரமையு) நியமனக் குழு உறுப்பினர் என்.வேலு, மண்டலக்குழுத் தலைவர்கள், மாண்பு உறுப்பினர்கள், பெருநகர சென்னை மாநகராட்சி, சென்னை குடிநீர் வாரியம், நீர்வளத்துறை, நெடுஞ்சாலைத்துறை, மின்சார வாரியம், சென்னை மெட்ரோ இரயில் நிறுவனம், டி.எஸ்.என்.எல்., இரயில்வே உள்ளிட்ட சேவைத்துறை அலுவலர்கள் கலந்து கொண்டனர்.